

മറ്റുള്ളവരോടു ക്ഷമിക്കാത്തവരുടെ മേൽ

സാത്താൻ അധികാരമുണ്ട്-സാക് പുനൻ

WFTW Malayalam 27 November 2011

www.jeevamozhikal.org

വെളിപ്പാട് 9 :1-11 ൽ നാം ഇങ്ങനെയാണ് വായിക്കുന്നത്:

‘അഞ്ചാമത്തെ ദൂതൻ ഊതി; അപ്പോൾ ഒരു നക്ഷത്രം ആകാശത്തുനിന്നു ഭൂമിയിൽ വീണുകിടക്കുന്നതു ഞാൻ കണ്ടു. അവൻ അഗാധകുപത്തിന്റെ താക്കോൽ ലഭിച്ചു. അവൻ അഗാധകുപം തുറന്നു; ഉടനെ പെരുച്ചുളയിലെ പുകപോലെ കുപത്തിൽനിന്നും പുക പൊങ്ങി; കുപത്തിന്റെ പുകയാൽ സൂര്യനും ആകാശവും ഇരുണ്ടുപോയി. പുകയിൽനിന്നു വെട്ടുക്കിളി ഭൂമിയിൽ പുറപ്പെട്ടു. അതിനു ഭൂമിയിലെ തേളിനുള്ള ശക്തി ലഭിച്ചു. നെറ്റിയിൽ ദൈവത്തിന്റെ മുദ്രയില്ലാത്ത മനുഷ്യർക്കെല്ലാതെ ഭൂമിയിലെ പുല്ലിനും പച്ചയായ യാതൊന്നിനും യാതൊരു വൃക്ഷത്തിനും കേടു വരുത്തരുത് എന്ന് അതിനു കൽപന ഉണ്ടായി. അവരെ കൊല്ലുവാനല്ല, അഞ്ചുമാസം ദണ്ഡിപ്പിക്കുവാനത്രേ അതിന് അധികാരം ലഭിച്ചത്; അവരുടെ വേദന, തേൾ മനുഷ്യനെ കുത്തുമ്പോൾ ഉള്ള വേദനപോലെ തന്നെ. ആ കാലത്തു മനുഷ്യർ മരണം അന്വേഷിക്കും കാണുകയില്ലതാനും; മരിക്കുവാൻ കൊതിക്കും; മരണം അവരെ വിട്ട് ഓടിപ്പോകും. വെട്ടുക്കിളിയുടെ രൂപം യുദ്ധത്തിനു ചമയിച്ച കുതിരയ്ക്കു സമം; തലയിൽ പൊൻകിരീടം ഉള്ളതു പോലെയും മുഖം മനുഷ്യമുഖം പോലെയും ആയിരുന്നു. സ്ത്രീകളുടെ മുടിപോലെ അതിനു മുടിയുണ്ട്; പല്ല് സിംഹത്തിന്റെ പല്ലുപോലെയായിരുന്നു. ഇരുമ്പുകവചം പോലെ കവചം ഉണ്ട്; ചിറകിന്റെ ശബ്ദം യുദ്ധത്തിനോടുന്ന അനേകം അശ്വങ്ങളുടെ ശബ്ദം പോലെയായിരുന്നു. തേളിനുള്ളതുപോലെ വാലും വിഷമുള്ളും ഉണ്ട്; മനുഷ്യരെ അഞ്ചുമാസം ഉപദ്രവിക്കുവാൻ അതിനുള്ള ശക്തി വാലിൽ ആയിരുന്നു. അഗാധദൂതൻ അതിനു രാജാവായിരുന്നു; അവന് എബ്രായഭാഷയിൽ അബദ്റോൻ എന്നും യവനഭാഷയിൽ അപ്പല്ലുവോൻ എന്നും പേര്.”

ആകാശത്തുനിന്നു ഭൂമിയിൽ വീണതായി ഇവിടെ പറയുന്ന നക്ഷത്രം വീണുപോയ ഒരു ദൂതനാണ്. മിക്കവാറും അവൻ സാത്താൻതന്നെ ആയിരിക്കാം. ഈ വീണുപോയ ദൂതന് അടികാണാത്ത അഗാധകുപത്തിന്റെ താക്കോൽ ലഭിച്ചു. ഈ അഗാധകുപത്തിലാണ് ചില ദുരാത്മാക്കളെ ദൈവം ബന്ധിച്ചിട്ടിരിക്കുന്നത് (1 പത്രോ.3:19 വായിക്കുക). എല്ലാ ദുരാത്മാക്കളും ഇവിടെയല്ല. അവയിൽ ഭൂരിപക്ഷത്തിനും ഭൂമിയിൽ എങ്ങും ഊടാടി നടക്കുവാൻ സ്വാതന്ത്ര്യം ഉണ്ട്. ഒരു ലെഗ്യോൻ അശുദ്ധാത്മാക്കൾ ബാധിച്ച ഒരുവനെ യേശു കണ്ടുമുട്ടിയ രംഗം ഓർക്കുക. അവനിലുണ്ടായിരുന്ന അശുദ്ധാത്മാക്കൾ യേശുവിനോടു ‘തങ്ങളെ അഗാധകുപത്തിലേക്ക് അയയ്ക്കരുതേ എന്നാണ് അപേക്ഷിച്ചത്. യേശു അവയുടെ അപേക്ഷകേട്ട് രണ്ടായിരം പന്നികളിലേക്ക് അവയെ അയച്ചു. അവ പന്നികളിൽ കടന്നപ്പോൾ കൂട്ടം കടുത്തുക്കത്തുടെ കടലിലേക്കു ചാടി വീർപ്പു മുട്ടിച്ചത്തു. എന്നാൽ ഒരു നാൾ അഗാധകുപം തുറക്കും. അവിടെ ബന്ധിതരായി കിടക്കുന്ന ദുരാത്മാക്കൾ ഭൂമിയിലേക്കു സ്വതന്ത്രരായി വരും

ഇവയെ സ്വതന്ത്രമായി ഭൂമിയിലേക്കയക്കുന്ന ന്യായവിധിയുടെ സമയത്ത് ദൈവം ആളുകളോടു ഭംഗ്യത്തരേണ ഇങ്ങനെയാണ് പറയുന്നത്: “നിങ്ങൾ പിശാചിന്റെ ഉപദേശത്തെ പിൻതുടരുവാനാണ് ആഗ്രഹിച്ചത്. എന്റെ വാക്കുകളെക്കാൾ അവന്റെ വാക്കുകളെ അനുസരിക്കാനായിരുന്നു നിങ്ങൾക്കു താത്പര്യം. ശരി അങ്ങനെയാകട്ടെ. ഇതാ നിങ്ങളുടെ സ്നേഹിതൻ നിങ്ങളെ സന്ദർശിക്കാനായി വരുന്നു; അഗാധകുപത്തിൽനിന്നു അവരെല്ലാവരും.” ഈ ഭാഗത്ത് നാം അതാണു കാണുന്നത്.

അഗാധകുപത്തിൽ നിന്ന് ഉയരുന്ന പുക അശുദ്ധാത്മാക്കളുടെ അഴുക്കും മ്ലേച്ഛതയും ആണ്. വെട്ടുക്കിളികൾ ആളുകളുടെ മനസ്സിനെ വിഷലിപ്തമാക്കുവാൻ അധികാരമുള്ള അശുദ്ധാത്മാക്കളാണ്. ഭൂമിയിലെ തേളുകൾ മനുഷ്യരുടെ ശരീരങ്ങളെ കുത്തിനോവിച്ച് വിഷലിപ്തമാക്കുന്നതുപോലെ ആളുക

ളുടെ മനസ്സുകളെ വിഷലിപ്തമാക്കുവാൻ അധികാരമുള്ളതാണ് ഈ അശുദ്ധാത്മാക്കൾ. ഇവയുടെ ഉപദ്രവം അസഹ്യമാകുമ്പോൾ പല ആളുകളും മരിക്കാൻ ആഗ്രഹിക്കും. പക്ഷേ അവർക്ക് ആത്മഹത്യ ചെയ്യാൻ കഴിയുകയില്ല!!

ദുരാത്മാക്കളുടെ വർണന ഭയാനകമായിത്തോന്നും- ഭയാനകമായ മുഖങ്ങൾ, ഭ്രാന്തിയുടേതുപോലെ പാറിപ്പറന്ന മുടി, സിംഹത്തിന്റെ പല്ലുകൾ ഇവയെല്ലാം അശുദ്ധാത്മാക്കളാൽ പീഡിപ്പിക്കപ്പെടുന്നവരുടെ ദുരവസ്ഥയുടെ ഭയാനകമായ ചിത്രങ്ങളാണ്. പക്ഷേ ആളുകളെ ദണ്ഡിപ്പിക്കുവാൻ അവയെ അഞ്ചു മാസമേ അനുവദിച്ചിട്ടുള്ളൂ. എന്തുകൊണ്ട് അഞ്ചു മാസം? കാരണം ദൈവം കരുണയുള്ളവനാണ്.

മത്തായി 18:23-35 ൽ യേശു ഒരു ഉപമ പറഞ്ഞിരിക്കുന്നത് ഇത്തരൂണത്തിൽ ശ്രദ്ധേയമാണ്. 40 ദശലക്ഷം (4കോടി)രൂപ രാജാവിനാൽ ഇളച്ചുകിട്ടിയ ഒരുവൻ കേവലം 40 രൂപ തനിക്കു തരുവാനുണ്ടായിരുന്ന മറ്റൊരു ദാസനെ വഴിയിൽക്കണ്ട് അവന്റെ തൊണ്ടയ്ക്കു പിടിച്ചു ഞെക്കി നിന്റെ കടം തീർക്കുക എന്നു പറഞ്ഞു. രാജാവിങ്കാര്യം അറിഞ്ഞപ്പോൾ കൂട്ടുദാസനോടു കരുണ കാണിക്കാത്തവനോടു കോപിച്ച് അവനെ ദണ്ഡിപ്പിക്കുന്നവരുടെ കയ്യിൽ ഏൽപ്പിച്ചു എന്നു നാം വായിക്കുന്നു. ഇന്നത്തെ കരുണയില്ലാത്ത വിശ്വാസികളെ ദണ്ഡിപ്പിക്കുവാൻ അനുവാദം ലഭിക്കുന്ന അശുദ്ധാത്മാക്കളുടെ പ്രതീകമാണ് ഈ ദണ്ഡിപ്പിക്കുന്നവർ എന്നു വ്യക്തം. “നിങ്ങൾ ഓരോരുത്തൻ സഹോദരനോടു ഹൃദയപൂർവ്വം ക്ഷമിക്കാഞ്ഞാൽ സ്വർഗസ്ഥനായ എന്റെ പിതാവ് അങ്ങനെതന്നെ നിങ്ങളോടും ചെയ്യും.” എന്ന് യേശു പറഞ്ഞു (വാക്യം 35).

ഇതു വളരെ ഗൗരവമുള്ള ഒരു കാര്യമാണ്. ആരുടെയും രക്തം എന്റെ കരങ്ങളിൽ പുരളുവാൻ ഞാൻ ആഗ്രഹിക്കുന്നില്ല. ഇതു വായിക്കുന്ന നിങ്ങൾ ആരായാലും (വിശ്വാസി എന്നോ പരിശുദ്ധാത്മാ ഭിഷിക്തൻ എന്നോ എന്തു നിങ്ങൾ നിങ്ങളെത്തന്നെ വിളിച്ചാലും) ഭൂമിയുടെ ഏതെങ്കിലും കോണിൽ നിങ്ങൾ ക്ഷമിക്കാത്ത ഒരാളെങ്കിലും ഉണ്ടെങ്കിൽ ഞാൻ നിങ്ങൾക്കു മുന്നറിയിപ്പു തരട്ടെ, (നിങ്ങൾ വിശ്വാസിയായിട്ട് എത്ര നാളുകൾ കഴിഞ്ഞിട്ടുണ്ടെങ്കിലും) നിങ്ങൾ തീർച്ചയായും ദൈവരാജ്യത്തിൽ പ്രവേശിക്കുകയില്ല. കർത്താവിന്റെ പുനരാഗമനത്തിൽ നിങ്ങൾ എടുത്തുകൊള്ളപ്പെടുകയില്ല. പകരം തേളിനുള്ളതുപോലെ വിഷമുള്ളുള്ള ദുരാത്മാക്കളുടെ പക്കൽ നിങ്ങൾ ഏല്പിക്കപ്പെടും. ഇതു കറുപ്പും വെളുപ്പും പോലെ എനിക്കു വളരെ വ്യക്തമാണ്.- കാരണം ഞാൻ യേശുകർത്താവിന്റെ വാക്കുകൾ വിശ്വസിക്കുന്നു. ദണ്ഡിപ്പിക്കുന്നവരുടെ കയ്യിൽ ഏല്പിക്കപ്പെട്ട ആ മനുഷ്യനോട് ഒരിക്കൽ രാജാവു ക്ഷമിച്ചതാണ്. പക്ഷേ അവൻ മറ്റൊരുവനോടു ക്ഷമിക്കാത്തതുകൊണ്ട് രാജാവ് അവനു നൽകിയ ക്ഷമ പിൻവലിച്ചു! അത്തരം ഒരു മനുഷ്യനെ ദണ്ഡിപ്പിക്കുവാൻ ദുരാത്മാക്കളെ ഏല്പിക്കുവാൻ ദൈവവും മടിക്കുന്നില്ല. അതുകൊണ്ട് ഞാൻ തികഞ്ഞ ആത്മാർത്ഥതയോടെ നിങ്ങളോട് ഇങ്ങനെ അപേക്ഷിക്കട്ടെ: “നിങ്ങളുടെ കയ്പ് (കാഞ്ഞിരം) മാറ്റിക്കളക. എല്ലാവരോടും സൗജന്യമായി ക്ഷമിക്കുക. ഭൂമിയുടെ പരപ്പിൽ ഏതെങ്കിലും ഒരു മനുഷ്യജീവിയോടു നിങ്ങൾ ക്ഷമിച്ചിട്ടില്ലെങ്കിൽ നിങ്ങളുടെ സ്വർഗീയപിതാവ് നിങ്ങളോടും ക്ഷമിക്കുകയില്ല.”

അഗാധകുപത്തിൽ നിന്നു വന്ന ആ ദൂതന്റെ പേര് ‘അബദ്ദോൻ’ അഥവാ ‘അപ്പല്ലുവോൻ’ എന്നാണ്. അർത്ഥം ‘നശിപ്പിക്കുന്നവൻ’. മനുഷ്യനെ ദുർമ്മോഹം അല്ലെങ്കിൽ ക്ഷമിക്കാത്ത മനോഭാവം കൊണ്ട് നശിപ്പിക്കുന്ന സാത്താന്റെ ലക്ഷ്യത്തെ വിവരിക്കുന്ന ഒറ്റവാക്കാണ്.

ലൂക്കോസ് 10 ന്റെ 19 ൽ പാവുകളെയും തേളുകളെയും ചവിട്ടുവാൻ ഞാൻ നിങ്ങൾക്കു അധികാരം തരുന്നു എന്ന് യേശു പറഞ്ഞു. ഇരുട്ടിന്റെ അധികാരത്തിന്റെ പ്രതീകമായാണ് യേശു തേളുകളെ ഇവിടെ വിവരിച്ചിരിക്കുന്നത്. നെറ്റിയിൽ ദൈവത്തിന്റെ മൂദ്രയില്ലാത്ത മനുഷ്യരെ മാത്രമേ അശുദ്ധാത്മാക്കൾക്കു ഉപദ്രവിക്കുവാൻ കഴിയൂ. ആത്മീയമായി പറഞ്ഞാൽ മറ്റുള്ളവരോടു നീ ക്ഷമിച്ചില്ലെങ്കിൽ നിനക്കു ദൈവത്തിന്റെ മൂദ്രയില്ല.

മൊഴിമാറ്റം: ജോജി ടി സാമുവൽ